



दैनिक

न्याय साक्षी

अधिकार से न्याय तक

बधाई एवं अवकाश सूचना

सभी पाठकों को गणतंत्र दिवस की हार्दिक बधाई एवं शुभकामनाएं...

गणतंत्र दिवस के अवसर पर न्याय साक्षी कार्यालय में 26 जनवरी को अवकाश रहेगा। अगला अंक 28 जनवरी को प्रकाशित होगा।

महत्वपूर्ण एवं खास

साइबर जालसाजों ने महिला से की 1.85 करोड़ रुपये की ठगी मुंबई (आरएनएस)। देश में साइबर अपराध के मामले काफी तेजी से बढ़ रहे हैं। महाराष्ट्र के ठाणे शहर से हाल ही में साइबर अपराध का एक नया मामला सामने आया है, जहां साइबर जालसाजों ने एक 47 वर्षीय महिला से कथित तौर पर 1.85 करोड़ रुपये की ठगी की है। ठगी की आशंका होने पर पीड़िता ने सूचना प्रौद्योगिकी अधिनियम के तहत जालसाजों के खिलाफ पुलिस में शिकायत की है और फिलहाल इस मामले की जांच चल रही है। साइबर जालसाजों ने अक्टूबर, 2024 में व्हाट्सएप के माध्यम से महिला से संपर्क किया और उसे शेयर ट्रेडिंग में आकर्षक रिटर्न का लालच दिया। इसके बाद जालसाजों ने उसे अलग-अलग व्हाट्सएप ग्रुप में जोड़ा और लिंक के जरिए निवेश करने के लिए उकसाया। महिला ने अक्टूबर से इस महीने के बीच 1.85 करोड़ रुपये का भुगतान किया। जब उसे अपने निवेश पर कोई रिटर्न नहीं मिला, तब महिला को एहसास हुआ कि उसे ठगी का शिकार बनाया गया है। साइबर ठगी से बचने के लिए अनजान कॉल या संदेशों में दिए गए निर्देशों पर भरोसा न करें। भुगतान करने से पहले संबंधित बैंक अकाउंट जानकारी की सही पुष्टि करें। अपनी निजी और वित्तीय जानकारी किसी अजनबी से साझा न करें और अनजान व्यक्तियों से वित्तीय लेन-देन से बचें। अगर ठगी का शक हो, तो तुरंत साइबर अपराध सेल से संपर्क करें। इससे अपराधियों की पहचान और गिरफ्तारी में मदद मिलेगी और आप अपनी सुरक्षा सुनिश्चित कर सकेंगे।

बसपा नेता हरबिलास सिंह रज्जूमाजरा की अंबाला में गोली मारकर हत्या, आरोपी फरार अंबाला (आरएनएस)। हरियाणा के अंबाला जिले के नारायणगढ़ में शुक्रवार शाम को अज्ञात हमलावरों ने बहुजन समाज पार्टी (बसपा) नेता हरबिलास सिंह रज्जूमाजरा की गोली मारकर हत्या कर दी। वारंता के बाद आरोपी मौके से फरार हो गए। रज्जूमाजरा अपने 2 दोस्त पुनीत और गुगल के साथ यात्रा कर रहा थे, उसी दौरान हमलावरों ने गोलीयां चला दी। इसमें रज्जूमाजरा और पुनीत को गोली लगने के बाद चंडीगढ़ अस्पताल में भर्ती कराया गया था, जहां रज्जूमाजरा की मौत हो गई। पुलिस अभी तक गोलीबारी की घटना में शामिल हमलावरों की पहचान नहीं कर पाई है। नारायणगढ़ पुलिस थाना अधिकारी ललित कुमार ने मौके पर पहुंचकर एफएसएल टीम की मदद से आवश्यक साक्ष्य जुटाए हैं। अंबाला के पुलिस अधीक्षक एसएस भोरिया ने बताया कि हमलावरों को पकड़ने के लिए पुलिस टीम गठित कर दी गई है। वह इलाके में लोगों से पूछताछ में जुट गई है। जल्द ही हमलावरों को पता लगाकर उनके दबोच लिया जाएगा। इस घटना के बाद अंबाला के बसपा नेताओं और कार्यकर्ताओं का गुस्सा बढ़ गया है। उन्होंने पुलिस से रज्जूमाजरा की हत्या के लिए जिम्मेदार लोगों को पकड़ने के प्रयासों में तेजी लाने और जल्द गिरफ्तारी की मांग की है। बता दें कि रज्जूमाजरा ने पिछले साल हरियाणा विधानसभा चुनाव में क्रिस्तम अजमाई थी, लेकिन उन्हें जीत नहीं मिली। वह राधे फार्म नाम का बैंक्वेट हॉल चलाते थे। इसके साथ रज्जूमाजरा गांव में खेती भी करते थे।

अमेरिकी सुप्रीम कोर्ट की मुंबई 26/11 हमले के दोषी तहव्वुर राणा के भारत प्रत्यर्पण को मंजूरी

नई दिल्ली । आरएनएस अमेरिका के सुप्रीम कोर्ट ने मुंबई हमले (26/11) के दोषी तहव्वुर राणा के भारत प्रत्यर्पण को मंजूरी दे दी है। इसके साथ ही मामले में उसकी दोषसिद्धि के खिलाफ समीक्षा याचिका को भी खारिज कर दिया है। भारत लगातार पाकिस्तानी मूल के कानूनाई नागरिक राणा के प्रत्यर्पण की मांग कर रहा था, क्योंकि वह 2008 के मुंबई आतंकवादी हमलों के मामले में वांछित था। यह राणा के लिए भारत को प्रत्यर्पित न किए जाने का आखिरी कानूनी मौका था।

वीरता पुरस्कार का हुआ ऐलान, 942 जवानों को मिलेगा अवॉर्ड

नई दिल्ली । आरएनएस गणतंत्र दिवस 2025 के मौके पर 942 सुरक्षा कर्मियों को वीरता-सेवा पदक से सम्मानित किया जाएगा। इसमें पुलिस, अग्निशमन, होमगार्ड, नागरिक सुरक्षा और सुधार सेवाओं के कर्मी शामिल हैं। इनमें से 95 को वीरता पदक, विशिष्ट सेवाओं के लिए 101 को राष्ट्रपति पदक और 746 लोगों को सराहनीय सेवा के लिए पदक दिया गया है। 95 वीरता पुरस्कारों में से अधिकांश नक्सल प्रभावित क्षेत्र में तैनात जवान शामिल हैं, जैसे- 28 नक्सल क्षेत्र के, 28 जम्मू-कश्मीर क्षेत्र के, उत्तर पूर्व के 3 जवान और अन्य क्षेत्रों के 36 जवानों को वीरता पुरस्कार दिया जाएगा। वीरता पुरस्कार पाने वाले कर्मियों में 78 पुलिस जवान हैं तो 17 अग्निशमन सेवा के कर्मचारी हैं। राष्ट्रपति पदक पाने वाले 101 जवानों में 85 पुलिसकर्मी, पांच अग्निशन कर्मी, सात नागरिक सुरक्षा-होमगार्ड कर्मी है तो चार सुधार सेवा के कर्मी हैं। इसके अलावा, सराहनीय सेवा के 746 पुरस्कारों में से 634 पुरस्कार पुलिसकर्मियों को मिलेंगे, 37 अग्निशमन कर्मियों को, 39 नागरिक सुरक्षा-होमगार्ड कर्मियों को और 36 सुधार सेवा को प्रदान किए गए हैं।

6.बीएसएफ के 5 जवान

7.सीआरपीएफ के 19 जवान

8.एसएसबी के 4 जवान

9.उत्तर प्रदेश फायर विभाग के 16 जवान

10.जम्मू-कश्मीर के एक जवान

11.फायर विभाग के एक जवान

असम, अरुणाचल प्रदेश, हरियाणा, छत्तीसगढ़, मिजोरम, नागालैंड, सिक्किम, पुडुचेरी, केरल, राजस्थान, त्रिपुरा, मणिपुर, ओडिशा, उत्तराखंड, मध्य प्रदेश (सुधार सेवा), कर्नाटक, एनएसजी, पुलिस अनुसंधान एवं विकास ब्यूरो, असम राइफल, एनडीआरएफ, रेलवे प्रोटेक्शन, संसदीय मंत्रालय मामले आरएस सचिवालय, एनसीआरबी को एक-एक अवॉर्ड दिया जाएगा।

इसके अलावा, गुजरात, बिहार, ओडिशा, तमिलनाडु, कर्नाटक, केरल (फायर डिपार्टमेंट), पश्चिम बंगाल, तेलंगाना, पंजाब, जम्मू-कश्मीर, एसएसबी, ओडिशा-उत्तर प्रदेश (होम गार्ड), सीआईएसएफ को दो-दो अवॉर्ड दिया जाएगा।

वहीं, गुजरात, कर्नाटक, पंजाब, तेलंगाना, जम्मू-कश्मीर, ओडिशा, बिहार, तमिलनाडु, पश्चिम बंगाल, एसएसबी, सीआईएसएफ, ओडिशा-उत्तर प्रदेश (होम गार्ड), केरल (फायर डिपार्टमेंट) को दो-दो अवॉर्ड दिया जाएगा।

दिल्ली पुलिस, उत्तर प्रदेश (सुधार सेवा), आईटीबीपी को 3-3 अवॉर्ड दिया जाएगा।

महाराष्ट्र, मध्य प्रदेश से 4-4 अवॉर्ड दिया जाएगा।

उत्तर प्रदेश पुलिस और बीएसएफ को 5-5 अवॉर्ड दिया जाएगा।

सीआरपीएफ-सीबीआई 6 अवॉर्ड दिया जाएगा।

आईबी को 8 अवॉर्ड दिया जाएगा।

यूपी के शाहजहांपुर में कार-ट्रक के बीच भिड़ंत, चार की मौत

शाहजहांपुर । आरएनएस यूपी के शाहजहांपुर जिले के अल्हागंज क्षेत्र में शनिवार को भीषण हादसा हो गया। ट्रक ने सामने से आ रही कार में टक्कर मार दी। इससे कार सवार छह में से चार युवकों की अस्पताल ले जाते वक्त मौत हो गई, जबकि दो लोगों को गंभीर हालत में मेडिकल कालेज में भर्ती कराया गया है। पुलिस के क्षेत्राधिकारी अमित कुमार चौरसिया ने बताया कि जनपद शाहजहांपुर के थाना अल्हागंज क्षेत्र के पास एक कंटेनर और कार के भिड़ंत हो गई। कार सवार चार लोगों की अस्पताल ले जाते वक्त मौत हो गई, जबकि दो लोग गंभीर रूप से घायल हो गए, जिनकी हालत नाजुक बनी हुई है। सूचना के बाद मौके पर पहुंची पुलिस ने घायलों को मेडिकल कॉलेज में भर्ती कराया गया है। कार सवार सभी लोग एक घटना एपी गुजरात ढाबा ग्राम कटीयुली के समीप जलालाबाद में घटी। टक्कर इतनी भीषण थी कि कार का आला हिस्सा पूरी तरीके से क्षतिग्रस्त हो गया। कार सवार चार लोगों की मौत हो गई, जबकि दो गंभीर रूप से घायल हो गए, जिनकी हालत नाजुक बनी हुई है। सूचना के बाद मौके पर पहुंची पुलिस ने घायलों को मेडिकल कॉलेज में भर्ती कराया गया है। कार सवार सभी लोग एक शादी समारोह से वापस लौट रहे थे।

नीट यूजी परीक्षा पैटर्न में बड़ा बदलाव, घटाया गया टाइम, हटाए गए ऑप्शनल प्रश्न

नई दिल्ली । आरएनएस एनटीए ने मेडिकल प्रवेश परीक्षा नीट यूजी के परीक्षा पैटर्न को लेकर बड़ी अपडेट दी है। एनटीए ने घोषणा की है कि अब नीट यूजी परीक्षा के प्रश्न पत्र का पैटर्न और समयवधि कोविड महामारी से पहले वाले हो जाएंगे। अब कोई सेक्शन बी नहीं होगा। कोविड-19 महामारी के दौरान नीट यूजी पेपर में जो ऑप्शन प्रश्न जोड़े गए थे, उन्हें अब हटा दिया गया है। अब नीट परीक्षा में कुल 180 प्रश्न (फिजिक्स और केमिस्ट्री में 45-45 प्रश्न और बायोलॉजी में 90 प्रश्न) अनिवार्य होंगे। इसके अलावा परीक्षा की समय सीमा भी घटाकर 3 घंटे कर दी गई है। पहले 3 घंटा 20 मिनट का टाइम था। इस संबंध में एनटीए की ओर से जारी नोटिस में कहा गया, सभी नीट यूजी 2025 उम्मीदवारों को सुचित किया जाता है कि क्वेश्चन पेपर का पैटर्न और परीक्षा की अवधि कोविड से पहले वाले पैटर्न पर वापस आ जाएगी। अब कोई सेक्शन बी नहीं होगा। कुल 180 अनिवार्य प्रश्न होंगे (फिजिक्स और केमिस्ट्री में 45-45 प्रश्न और बायोलॉजी में 90 प्रश्न) जिन्हें 180 मिनट में हल करना होगा। कोविड के कारण शुरू किए गए किसी भी ऑप्शनल प्रश्न और एक्स्ट्रा टाइम को हटा दिया जाएगा। विद्यार्थियों को अभी तक 200 में से 180 प्रश्न हल करने होते थे, लेकिन अब 200 की बजाय 180 प्रश्न ही आएंगे। सभी 180 प्रश्न अनिवार्य होंगे। ऑप्शनल प्रश्न की सुविधा नहीं मिलेगी। ऑप्शनल प्रश्नों की शुरुआत कोविड के दौरान की गई थी जिसे अब हटाने का फैसला लिया गया है। – 180 प्रश्नों के लिए 3 घंटे का समय मिलेगा। पहले 3 घंटे 20 मिनट का समय दिया जाता था। पेपर पहले की तरह 720 अंकों का ही होगा। नीट से एमबीबीएस, बीएसएमएस और बीएचएमएस, बैचलर ऑफ डेंटल स्टडीज (बीडीएस) और बैचलर ऑफ वेटेरनरी साइंस एंड एनिमल हसबैंड्री (बीवीएससी एंड एएच) कोर्सेज में दाखिले होंगे। एनटीए ने यह भी कहा है कि राष्ट्रीय पात्रता सह प्रवेश परीक्षा (नीट यूजी) 2025 के रजिस्ट्रेशन के लिए अपार आईडी जरूरी नहीं है। नीट यूजी रजिस्ट्रेशन करने के लिए उम्मीदवार अन्य डॉक्यूमेंट्स का इस्तेमाल भी कर सकते हैं। गौरतलब है कि एनटीए ने 14 जनवरी, 2025 को जारी पिछले नोटिस में उम्मीदवारों को अपनी आधार डिटेल्स अपडेट करने और अपने अपार आईडी को जोड़ने के लिए प्रोत्साहित किया गया था। कहा गया था कि अभ्यर्थियों को रजिस्ट्रेशन से पहले अपने आधार या अपार आईडी में यदि कोई त्रुटि (मोबाइल नंबर) आदि है तो उसे अपडेट कराना अनिवार्य है।

कठुआ में सेना के शिविर पर आतंकवादियों ने की फायरिंग, तलाशी अभियान जारी

जम्मू । आरएनएस जम्मू-कश्मीर के कठुआ जिले में आतंकवादियों ने सेना के शिविर पर फायरिंग की। इसके बाद सेना ने शनिवार को बड़े पैमाने पर तलाशी अभियान शुरू किया। रक्षा मंत्रालय के सूत्रों के अनुसार, शुक्रवार देर रात कठुआ के भटोड़ी इलाके में संदिग्ध हलचल देखी गई। इलाके में संदिग्ध गतिविधि के बाद सेना ने फायरिंग की। इलाके में अब बड़े पैमाने पर तलाशी अभियान शुरू किया गया है। मीडिया रिपोर्ट के अनुसार, शुक्रवार देर रात आतंकवादियों ने सेना के शिविर पर फायरिंग की, इसके बाद सुरक्षाबलों ने कठुआ जिले में व्यापक तलाशी अभियान शुरू किया है। रिपोर्ट के अनुसार, आतंकवादियों ने कठुआ जिले के बिलावर तहसील के भटोड़ी गांव में स्थित सेना के शिविर पर गोलीबारी की। जिसके बाद सैनिकों ने जवाबी कार्रवाई की और आतंकवादी भाग गए। इलाके की घेराबंदी कर दी गई है और आतंकवादियों की तलाश के लिए गहन तलाशी अभियान शुरू कर दिया गया है। यह घटना गणतंत्र दिवस समारोह से एक दिन पहले हुई है। गणतंत्र दिवस के मद्देनजर जम्मू-कश्मीर में सुरक्षा कड़ी कर दी गई है। मुख्य गणतंत्र दिवस समारोह जम्मू के मौलाना आजाद मेमोरियल स्टेडियम में होगा। बता दें कि उपराज्यपाल मनोज सिन्हा रविवार को राष्ट्रीय ध्वज फहराए और फेड की सलामी लेंगे, जबकि मुख्यमंत्री उमर अब्दुल्ला मुख्य अतिथि होंगे। घाटी में डिविजनल स्तर का समारोह और फेड श्रीनगर के बख्शी स्टेडियम में आयोजित किया जाएगा। गणतंत्र दिवस के मुख्य समारोहों के लिए ध्वजारोहण और फेड के आयोजन स्थलों की सुरक्षा के लिए जम्मू और श्रीनगर शहरों में कड़ी सुरक्षा व्यवस्था की गई है। जम्मू में मौलाना आजाद स्टेडियम और श्रीनगर में बख्शी स्टेडियम के आस-पास की सभी ऊंची इमारतों को सुरक्षाबलों के शार्प शूटर्स ने अपने कब्जे में ले लिया है। देशद्रोहियों को गणतंत्र दिवस समारोह में बाधा डालने से रोकने के लिए इलेक्ट्रॉनिक और ड्रोन निगरानी से निगरानी की जा रही है।

देश का मशहूर कोचिंग सेंटर हुआ बंद, छात्रों की करोड़ों की फीस डूबी

नई दिल्ली । आरएनएस शिक्षा जगत से बड़ी खबर सामने आ रही है। खबर यह है कि दिल्ली-एनसीआर समेत देश के 5 राज्यों में कोचिंग इंस्टीट्यूट फिटजी ने अपने एजाम सेंटर अचानक बंद कर दिए हैं। इस कारण कोचिंग सेंटर में पढ़ने वाले सैकड़ों स्टूडेंट्स और उनके पैरेंट्स की मुश्किलें बढ़ गई हैं। मेरठ, नोएडा, भोपाल, पटना और पुणे जैसे शहरों में फिटजी के सेंटर बंद हो गए हैं। इन सेंटरों में पढ़ने वाले स्टूडेंट्स ने एडवांस फीस के तौर पर लाखों रुपए जमा किए थे, लेकिन अब बिना किसी पूर्व सूचना के संस्थान ने ताला लगाकर भागने का कदम उठाया है। मेरठ के मंगलपाण्डेय नगर में फिटजी सेंटर में लगभग 750 स्टूडेंट

दुनिया के सबसे ऊंचे रेलवे पुल पर दौड़ी वंदे भारत

श्रीनगर । आरएनएस जम्मू-कश्मीर के लोगों का बरसों का इंतजार आखिरकार खत्म हो गया है। श्री माता वैष्णो देवी कटरा और श्रीनगर के बीच बहुप्रतीक्षित वंदे भारत एक्सप्रेस का ट्रायल रन आधार पर भारत प्रत्यर्पण की मांग कर रहा है, वह इस मामले में सरकार के अभियोजन द्वारा कवर किया गया था। 26 नवंबर, 2008 को मुंबई में आतंकी हमला हुआ था। तब समुद्र के रास्ते पाकिस्तान से आए पाकिस्तानी आतंकियों ने ताज होटल समेत 6 जगहों पर हमले किए थे। हमले में विदेशी नागरिकों समेत 175 लोगों की मौत हुई थी, जबकि कई सैकड़ों घायल हुए थे। ट्रायल रन का एक वीडियो भी सामने आया है, जिसमें ट्रेन को चेनाब ब्रिज से गुजरते हुए देखा जा सकता है। यह नजारा बेहद ही मनमोहक है। इस ट्रेन में कई ऐसी विशेषताएं हैं जो इसे देश में चल रही अन्य वंदे भारत ट्रेनों से अलग बनाती हैं। इस वंदे भारत ट्रेन को खास तौर पर ठंडे मौसम को ध्यान में रखकर बनाया गया है। इसमें कई आधुनिक सुविधाएं हैं जो इसे अन्य ट्रेनों से अलग बनाती हैं। सबसे महत्वपूर्ण है इसका विशेष हीटिंग सिस्टम, जो उच्च गुणवत्ता का है और पानी के साथ-साथ बायो टॉयलेट टैंक को भी जमने से रोकता है। बर्फाले इलाकों में अक्सर पानी की पाइपलाइन और टॉयलेट टैंक जम जाते हैं, जिससे यात्रियों को परेशानी होती है, लेकिन इस ट्रेन में इस समस्या का समाधान कर दिया गया है। इसके अलावा, ट्रेन की विंडशील्ड पर भी हीटिंग की सुविधा दी गई है, जिससे अत्यधिक ठंड में भी ड्राइवर को साफ दिखाई देता है और यात्रा सुक्ष्म रहती है। यह सुविधा विशेष रूप से उन क्षेत्रों के लिए बहुत जरूरी है जहां बर्फबारी होती है और दृश्यता कम हो जाती है। सिर्फ इतना ही नहीं, यह ट्रेन अपनी तेज गति के लिए भी जानी जाएगी। यह कटरा से श्रीनगर की 190 किलोमीटर की दूरी केवल 3 घंटे में पूरी करेगी, जिससे यात्रियों के समय की काफी बचत होगी। हालांकि, अभी तक इस ट्रेन के नियमित संचालन की तारीख घोषित नहीं की गई है, लेकिन ट्रायल रन की सफलता से स्थानीय लोगों की पर्यटकों में भारी उत्साह है। लोगों का मानना ​​है कि इस ट्रेन के शुरू होने से जम्मू-कश्मीर में पर्यटन को काफी बढ़ावा मिलेगा और कनेक्टिविटी में सुधार होगा। यह ट्रेन न केवल यात्रा को सुगम बनाएगी बल्कि क्षेत्र के आर्थिक विकास में भी योगदान देगी।